

Chryšcijanskaja DUMKA

BIEĽARUSKI ČASAPIS — VYCHODZIĆ TRY RAZY U MIESIAC

Hutarka z čytačami

Kataliki-Biełarusy. Chryščijanstva i totalizmy.

U svaim časie my pad zahatŭkam „Hutarki z čytačami“ davali zacikaŭlenym adkazy na ich roznyja pytańni. Pytańniaŭ hetych adnak zvyčajna napŭtyvaje mnoha i siarod ich byvajuć nie nastolki važnyja, kab na ūsie ich možna i treba było davać adkaz. Voš-ža my adkazvajem tolki na pytańni, majučyja hramadzkaŭe značeńnie, a na pytańni zvyčajnyja, asabistyja i pryvatnyja adkazvajem u „Našaj Pošcie“. Na hety raz z cikaviejšych i pavažniejšych pytańniaŭ u redakcyjnaj tečcy akazalisia nastupnyja.

A. J. z pad Kamajaŭ: — My Biełarusy jašče ūsiaho ab sabie nia znajem. My nia znajem svajej historyi, nia znajem i nia čytajem svaich hazet i knižak, nia znajem svaich paetaŭ i svajej litaratury. Ja sam liču siabie Biełarusam, ale ab biełarusaŭci badaj ničoha nia znaju. U nas tut usie havorać pabiełarusku, ale ab tym, što jany Biełarusy, nia ūsie viedajuć. Moładž vučycca ŭ polskich škołach, ale svajho jazyka nie zabyvaje. Ja tak-ža skončyŭ siem addziełaŭ polskaj paŭšechnaj škoły, ale svajho jazyka nie zabyŭsia. Jak ja vyras mianie zabrali ŭ vojska. U vojsku zapytali, jakoj ja nacynalnašci. Ja adkazaŭ — Biełarus. Z hetkim maim adkazam jany nie zhadžalisia. Ale ničoha nie paradziš. Mnie skazali, što raz ja katalik, dyk užo hetym samym nie Biełarus. Tady ja svajej biełarusaŭci nie pakazvaŭ: ale ŭ duży nia vyrakaŭsia i pačaŭ hetaj spr-

vaj jašče bolš cikavicca. Pryjšoŭšy z vojska, ja daviedaŭsia, što jość biełaruskija hazety, knižki, paety, litaratura, vučonyja ludzi. Ale ta-cho, što mnie ūbili ŭ haŭavu ŭ vojsku, što katalik nia moža być Biełarusam, ja naležna nie mahu zrazumieć i siańnia, a moža heta i sprauđy tak? —


Adkaz: — Relihija ab nacynalnašci nie rašaje. Kataliki jość Niemcy, Francuzy, Italjancy, Hišpancy, Amerykancy, Anhielcy, Liŭtoŭcy, jość navat kataliki Rasiejcy i šmat inšych. Usie jany vyznajuć adnu katalickuju vieru, choć, jak viedajecie, jany roznyja narody. Taksama i Biełarusy. Praŭda, bolšaš Biełarusau pravastaŭnych, ale mnoha jość i katalikoŭ.

Adkul-ža jany ūzialisia? Nadta prosta — na praciahu viakoŭ pryniali katalictva i stalisia katalikami. Najbolš Biełarusau katalikoŭ pajavilišiasia z unijataŭ. Jak rasiej-ski car začaŭ siŭtaj kasavać uniju, dyk ceŭtyja masy Biełarusau, nia chočaŭy iŭci ŭ pravastaŭje, uciakali ŭ łacinstva, u katalictva. Dy i siańnia, jak vy sami viedajecie, časta zdarajucca vypadki, što asabliva pry žanimstvach, starana pravastaŭnaja pryjmaje katalictva. Słovam, Biełarus katalik jość i vy, i što siabie ličycie Biełarusam, robicie dobra i razumna. Čytajcie biełaruskija hazety i knižki, dyk šmat čaho z ich daviedajeciesia ab Biełarusach novaha i cikavaha. —

A. H. z pad Słonima: — Ja pravastaŭny Biełarus. „Chryščijan-

skuju Dumku“ čytaju achvotna i ūvažna. Mnie i mnohim nam tut duža padabajecca, što hetaja hazeta vystupaje prociŭ usiakich totalizmaŭ, ci, jak heta my razumijem, prociŭ dyktaturaŭ asoby ci partyi. Voš-ža naskolki my hetkaŭe stanovišča vaša razumijem adnosna kamunizmu, to nia susim jaho razumijem adnosna dyktaturaŭ nacynanalistyčnych. U nas tut pryniata ličyć, što jak chto chryščijanin, to jon i skrajni nacynanalist. Dyk jak z hetym jość? —

Adkaz: — Duža prosta. Praŭdzivaje chryščijanstva vystupaje prociŭ usiakaha totalizmu, bo ūsia-ki totalizm nie pryznaje čaŭavieku nijakich pravoŭ asabistych, usiaho čaŭavieka padparadkavajučy intaresam partyi ci dziaržavy. Tymčasam chryščijanstva baronić dasto- našci asoby čaŭavieka, svobody jaho sumleńnia i vyšejšaha za dziaržavy, partyi i za čaŭavieka, prava naturalnaha i Božaha. —



Kuplajcie-vypisvajcie


knižki Ks. Ad. tankieviča:

1. „BOŽAJE SŁOVA“
(cana 3 zł. — z pierasyłkaj — 3,50 zł.),

2. „LEKCYI I EVANELII NA
NIADZIELI I ŠVIATY“

(cana 1,50 zł. — z pierasyłkaj — 1,75 zł.),

Haŭoŭny skład: Biełaruskaja Kniharnia
„PAHONIA“ — Vilnia, Zavalnaja 1.



Pryhataŭlajmasia da samaŭradavych vybaraŭ!

Treba nam Bielarusam pryhataŭlaccia da vybaraŭ u samaŭrady. Vybarcy ŭ hramadzkiya rady, pašla vybarcy ŭ vałasnyja i pavietavyja rady, pavodle novaj samaŭradavaj vybarnaj ardynacyi, majuć vialikaje praktyčnaje značeńnie dla našaha bielaruskaha nasielnictva.

Apošnja samaŭradavyja vybarcy, jakija adbylisia niekalki hadoŭ tamu pavodle staroj vybarnaj ardynacyi, u vyniku svaim, z roznych pryčyn, byli dla bielaruskaha nasielnictva nie karysnyja. Dasiulešnja hramadzkiya, vałasnyja i pavietavyja samaŭrady našaha kraju nie zmahli naležna vykanać svajho zadańnia.

Majućy na ŭviecie nadychodzjačyja samaŭradavyja vybarcy, jakija buduć pravodzicca pavodle novaj vybarnaj ardynacyi, treba adznačyć, što ciapierašni vybarny zakon jość karysniejšy dla našaha nasielnictva, asabliva ŭ vybarach hramadzkiych radnych.

Adnosna vybaraŭ vałasnych radaŭ novaja vybarnaja ardynacyja mała karysniejša za staruju — tak sama astaŭsia sposab pasrednaści vybaraŭ radnych, tolki z dadatkam sołtysaŭ i padsołtysaŭ u pašyreńni vybarnaha sabrańnia, dy mahčymaści vybaraŭ hetkimi sabrańniaŭ ŭ vałasnych vybarnych vokruhach. Vybarcy ŭ pavietavyja sojmiki ci pav. rady taksama pasrednyja, tolki z dadatkam pa-

šyreńnia vybarnaj procedury. Karysniejšy novy samaŭradavy vybarny zakon dla našaha nasielnictva tym, što nia jość taki špiešny, jak staraja vybarnaja ardynacyja i značna pradaŭžaje roznyja vybarnyja termíny. Aprača hetaha karysniejšy i tym, što ciapier vybarnyja pratesty nia budzie vyašać sam pavietavy starasta, jak było dasiul, ale faktyčna pavietavy addziel. Voš-ža hetyja nievialikiya žmieni na lepšaje dajuć mahmašć našym vybarščyckam pravieści svaich kandydataŭ špiarša ŭ hramadzkiya rady, pašla ŭ vałasnyja i pavietavyja. Dyk najbołš treba, kab našaje, bielaruskaje nasielnictva ŭžo ciapier, zahadzja, usiestaronna i dobra pryhataŭlajmasia da hetych samaŭradavych vybaraŭ i ŭšviedamiła sabie ich vialikaje značeńnie.

Hetym artykułam nia budziem razjaśniać padrabiazna pravilaŭ samaŭradavaha vybarnaha zakonu — hetyja pravily z pajašnieńniaŭmi drukujem asobna, jakija vyjduć asobnaj brašurkaj pad zahaloŭkam «**Выбарная ардынацыя ў самаўрады**». Ciapier choćam žviarnuć uvahu našych bielaruskich masaŭ na samo značeńnie nadychodzjačyich vybaraŭ u samaŭrady.

Terytoryjalny samaŭrad — heta asiaroždzie miascovaha hramadzkaaha žyćcia, jakoje ŭ nas najbołš

žaniadbana. Praŭda, heta nia susim z našaj pryčyny, ale krychu vinavaty tut i my. My zamała pryviazvajem uvahi da značeńnia samaŭradavaj pracy. A hetaha nie pavinna być! My pavinny imknucca da taho, kab u našym terytoryjalnym samaŭradzie, jak nacyjanalnaja bolšaść nasielnictva, mieć rašajućy ŭplyŭ i naležny hołas.

Ciapier šviet ličycca tolki z šviedamym i sarhanizavanim narodam. Nihto nikomu ničoha nie daje z laški i darma. Ušo treba zdabyvać. Taksama i ŭ vybarach našych terytoryjalnych samaŭradaŭ bielaruskaje nasielnictva pavinna družna, sarhanizavana, z pačućciom hramadzkaaha i narodnaha abaviazku pajści zdabyvać svajo zakonnaj prava, kiravać svaimi samaŭradavymi hašpadarkami i karystać pladami samaŭradavaj pracy. Aprača hetaha nia možna zabyvacca, što kožnyja vybarcy, kali mahčyma, tymbolš samaŭradavyja — heta dla nas svajho rodu i nacyjanalny plebiscyt. Dyk zahadzja ahulna i ŭsiestaronna pryhataŭlajmasia da vybaraŭ u samaŭrady!

J. P.



AD. STANKIEVIČ

Biełaruski Chryścijanski Ruch

Historyčny narys.

RAZDZIEŁ X.

30)

Niezaležnicki charakter BChD i adnosiny jaje da susiedziaŭ.

§ 3. — Adnosiny da Litoŭcaŭ i Ukraıncaŭ.

Da hetych dvuch narodaŭ BChD adnosiłasia susim inakš, jak da papiarednich. Hetyja narody BChD ŭvažala naturalnymi sajuźnikami Bielaruskaha narodu.

Hetkaja palityčnaja ideolohija BChD svaje pryčyny maje miž inšym u litoŭska-bielaruskaj tradycyi. Majem tut na dumcy nia tolki tradycyi Vialikaha Kn. Litoŭskaha, ale i tradycyi šviažejšyja, tradycyi ŭžo z časaŭ litoŭskaha sučasnaha nacyjanalnaha renesansu i z časaŭ pačatkaŭ hetkaha-ž renesansu bielaruskaha. Hetyja tradycyi, paŭniež, žjaŭlajucca adhałoskam našaj supolnaj minušćyny i dzieła hetaha ŭ jej znachodzím vobak Litoŭcaŭ i Bielarusau tak-ža i Ukraıncaŭ. Daskanalnym adbićciom hetkaj

tradycyi žjaŭlajucca časapis „Litwa“, jaki papolsku prad vajnoj vydavali ŭ Vilni Litoŭcy, što ŭžo zabylisia svajej movy, ale nie zabylisia svajej nacyjanalności.

„Litwa“ vychodziła ad 1908 da 1914 h., špiarša, jak miesiačnik, pašla jak dvutydniovik i ŭrešcie, jak tydniovik. U hetym časapisie tak mnoha i tak pryčilna ŭdzialałasia miesca Bielarusam, što varta da hetaha pryhledzicca bližej.

№ 1, 1908 h., art. „Zgoda co do języków“: Bielarusy kataliki Vilenščyny i Horadzienščyny što da svajho pachodźańnia ahulaŭ zaličajucca da Litoŭcaŭ, ale, nia hledziačy na heta, pryznajucca im patreba i prava ich bielaruskaj movy.

Toje-ž spatykajem i ŭ № 2, u art. „Litwa katalicka — stanovi naród litewski“.

Ahulaŭ-ža „Litwa“ Bielaruski narod pryznaje biez zaściarohaŭ, baronić jaho pravoŭ i spryjaje jaho adradžeńniu.

№ 2, 1909, art. „Prasa litewska“ piša: „...My nia choćam ani zabirać haradoŭ, ani ich dzialić u značeńni nacyjanalnym. Vilnia adnolkava dobra moža być asiarodkam litoŭskim, jak i bielaruskim. Z pryčyny Vilni my z Bielarusami spracaćca nia budziem, patrapim žyć zhadna, a heta dzieła taho, što ani my, ani jany nia majem ahresyŭnych metaŭ“...

U 20-tyja ŭhodki niezaležnaści Polšcy

11.XI minula roŭna 20 hadoŭ, jak Maršalak J. Piłsudski viarnuŭsia z Magdenburskaj krepašci, ty dzień jość polskim dziaržaŭnym šwiatam. Voš-ža 11 listapada sioleta adbyłasia ŭva ūsiej Rečy-



Prezydent Prof. I. Maścicki

hdzie trykali aryštavanaha Niemcy, i prystupiŭ da budovy niezaležnaj Rečypaspalitaj Polskaj. He-

paspalitaj vialikaja ŭračystaść z nahody 20-ych uhodkaŭ niezaležnaści Polšcy.

Prezydent RP. prof. Ilnat Maścicki skazaŭ praz radyjo pramovu ab 20-cihodnaj niezaležnaści adrodžanaj Polšcy. Prezydent, miž inšym, adznačyŭ, što Polšč paŭstała 20 hadoŭ tamu z chaosu sušvietnaj vajny i chutka vyznačyła sabie hranicy, stvaryła armiju, administracyjny aparat i stała tym, čym jość ciapier.

U Varšavie i inšych bolšych haradoch adbyvalisia vialikija vajskovyja defilady pry ŭčašci paŭvajskovyh arhanizacyjaŭ i moładzi. Ranicaj ŭva ūsich šwiatyniach celaj Polšcy byli adpraŭleny z hetaj nahody nabaženstvy. Ŭviečary adbyvalisia ŭračystyja akademii i zborniki arhanizacyjaŭ.

U źviazku z hetym jubilejem mnohija ŭradaŭcy i hramadzkija polskija dziejačy dastali roznyja ordery i kryžy zasluhi.



Časta zdarajecca, što mnohija našy padpišcyki nie atrymlivajuć, abo atrymlivajuć nieakuratna „Chr. Dumku.“ Voš-ža pakryŭdžanyja ŭ takich vypadkach niachaj składajuć na svajej pošcie „reklamacyju.“

„Reklamacyja“ ničoŭa nie kaštuje i robicca hetak:

Nie atrymaŭ № . . . tut padać katory numer „Chr. Dumki“ i dać svoj adras. Bolš ničoŭa pišać niamažna.



U tym-ža numary ŭ art. „Co trzeba robić księzom, wygnanym na Białoruś“, radzicca ksiandzom Litoŭcam, naznačanym na bielaruskija parafii, pravodzić tam bielaruskuju adradženska-nacyjanalnuju pracu.

U № 3, u art. „Prasa ukraińska“ miž inšym spatykajem dumku ab patrebie bližejšaha sužyćcia litoŭska-bielarуска-ukraińskaha.

U № 5, u art. „O stosunku pobratymczych narodów do Białorusinów“ padčorknuty dobryja adnosiny da Bielarusau: Litoŭcaŭ i Ukraincaŭ.

U № 4 i ŭ nastupnych, u jakich padajecca statystyka nacyjanalnašciaŭ Vilenščyny i Horadzienščyny, spatykajem dumku, što ūsiudy, dzie razlahajeca bielaruskaja mova, potreba ūvieści hetuju movu ŭ kaścioł.

U № 7 spatykajem viestki z ukraińskich hazet, asabliva z „Ukrainische Rundschau“, vydavana je ŭ Vienie, u jakim pašyralasia ideja ukraińskabielarуска-litoŭskaha zblizeńnia.

U № 11, pad zahałŭkam: „Kiedy nasza mowa wejdzie do kościoła“, pamieščana pabielarusku karespandencyja z Trab, u jakoj dakazvajecca potreba dla Bielarusau katalikŭŭ bielaruskaj movy ŭ kaściele.

U № 14 spatykajem karespandencyju z Łyn-

tup, u jakoj ŭahtar žalicca, što Bielarusy kataliki nia čujuć tut nikoli kazańniaŭ u kaściele ŭ svajej rodnej movie.

U № 18 spatykajem hetkaju cikavuju reč: U Łyntupach išła sprečka ab litoŭski jazyk u tamtejšym kaściele. Miascovy probašč ks. Jachim Račkoŭski spraciŭlaŭsia litoŭskaj movie i dakazvaŭ, što Łyntupskaja parafija, likam 6 tysiać asob, jość bielaruskaja. Z hetaj pryčyny „Litwa“ tamu-ž ksiandzu radzić zamieść polskaha ūvieści ŭ kaścioł jazyk bielaruski.

U № 19 spatykajem pabielarusku: vierš „Ja kliču vas“, art. „Treba źniać akulary“ (ab polskaj kaścielnaj palitycy), a tak-ža „Chroniku bielaruskaha žyćcia“.

№ № 5, 10, 12, 13 i 14, 1910 h. pamiaščajuć šyro-

kija infarmacyi ab bielaruskim nacyjanalnym ruchu.

U № 4, 1911 h., art. „Sprava bielarуска“ daje šmat viestak ab bielaruskim ruchu.

U № 10 spatykajem krytyku duchoŭnaj katalickaj ŭlady, jakaja zahadvała probaščam rabić parafijalnjaja špisy, zaznačajučy nacyjanalnaść tolki Litoŭcaŭ i Palakoŭ, a susim paminajučy Bielarusau.

U № 13 u karespandencyi iz šviancian zaklikajucca Litoŭcy, kab popularyzavali ideju bielaruskaj movy ŭ kaściele i kab pašyrali bielaruskuju katalickuju litaraturu.

Купляйце!



Цана 50 гр.

Хто купляе больш, дастае вялікі спуск.
Бел. Кнігарня „Пагоня“,
Вільня, Завальная 1.

У № 5, 1912 h. спатыкаjem narakañni, što Bielarusy mała pracujuć, što mnohija kirujuć na Varšavu i Krakaŭ i što časta pamahajuć Palakom u baraćbie ich z Litoŭcami, asabliva na novie kaścielnaj.

У № 6, 1913 h. спатыкаjem pryvitañnie bielarskaha katalickaha tydniovika „Bielarus“ i pažadanie jamu pamysnaha razvoju.

Ale niemahčyma adciemić tut usio toje, što „Litwa“ za 7 hadoŭ svajho isnavañnia zmiaściła pryhilnaha i karysnaha dla bielarskaj spravy. Zaznaču jašče ahulna, što duža mnoha spatykajem tam infarmacyjaŭ ab Bielarusach, artykułaŭ samychža Bielarusau, bielarskich ilustracyjaŭ, abviestkaŭ bielarskaj (a tak-ža i ŭkrainskaj: „Діло“, „Рада“) presy i inš.

Ahułam treba skazać, što „Litwa“ jašče na zary bielarskaha renesansu dobra pieraarała nivu pad ziarnio zhodnaha i pryjaznaha sužyćaia Litoŭcaŭ i Bielarsau. Pryhilnyja tak-ža zaŭsiody byli da bielarskaha ruchu i adnosiny ŭkraincaŭ. I heto ŭsio było tady, kali dla polskich nacujanalistaŭ bielarskaja sprava była tolki intryhaj Maskvy, a dla Rasiejcaŭ — intryhaj Polščy.

Hetkija prad vajnoj možna było spatkać adnosiny litoŭskaha hramadzianstva da Bielarsau. Ahu-

lam havoračy i zaraz pašla vajny, kali paŭstavała i paŭstala Niezaleznaja Litva, adnosiny hetyje pryncypova tak-ža nie zmiانىlisia, a možna skazać, što ražvivalisia pamysna dalej.

Tak napr, kali paŭstavała Litva ŭ 1918 h., litoŭskaja dziaŭžaŭnaja Rada (Taryba) mieła ŭ sabie pradstaŭnikoŭ Bielarsau, a tak-ža stvarylа bielarskaje ministerstva.¹⁾

У hetym časie z boku bielarskaha było imknieñnie stvoryć federacyjniju litoŭska-bielarskaju dziaŭžavu. Praŭda, stvoryć hetaj dziaŭžavy nie ŭdałosia, vina hetaha ŭ tahačasnych palityčnych abstavinach i ŭ słabaści bielarskaha ruchu, adnak fakt hetkaha imknieñnia ŭ historyi bielarska-litoŭskich palityčnych adnosinaŭ novych časaŭ maje svajo značeñnie.

Dla poŭnaści gienezы litoŭska-bielarskich adnosinaŭ i da ich charaktarystyki padaju tut jašče adzin fakt. У 1919 h. koštam celaści Biel. Rady Respubliki paŭstala, jak viedama, polonofilskaja Najvyšejšaja Rada; praŭny bielarski ŭrad, trymajučysia idei niezaležnaści Bielarusi, musiuć pakinuć bielarski Miensk, zaniaty Palakami; znajšoŭ jon

1) М. Засеці — Міністэрства Беларускіх Спраў за 10 месяцаў існаваньня. Коўна, 1919.

Biełaruskaja chronika.

Brašurka ab vybarach u samaŭrady chutka vyjdzie z druku. Vybery ŭ samaŭrady nablížajucca, dyk zahadzja treba da ich rychtawacca i z imi dobra paznacca. Dziela-ž hetaj mety i vyjdzie heta brašurka. Brašurku apracawaŭ red. J. Paźniak.

„De mortuis aut bene, aut nihil“ — ab pamioršych možna havaryć dobra, abo ničoha — hetak každa łacinskaja pahavorka. I zvyčajna maje słušnaść: staŭlajučy zakidy čalawieku žyvomu, jaki moža baranicca i to, skolki-ž časta jamu robicca kryŭdy! A što-ž havaryć ab pamioršym, jaki nia moža baranicca?! Kryŭdu zrabila šv. p. dr. B. Turonku adna biełaruskaja hazeta, staŭlajučy jamu zakid biazdziejnaści na biełaruskaj nivic. Tymčasam šv. p. dr. B. Turonak nia tolki budučy studentam, ale i pašla, pracujučy na pravincyi, zaŭsiody byŭ z nami ŭ kontakcie, vypisvaŭ biełaruskija hazety („Chr. D.“, „Шлях Мол.“, „Калосьце“, „Самапомач“), hadawaŭ dziaćiej u biełaruskim narodnym duchu i padtrymlivaŭ matarjalna biełaruskiju presu i roznyja biełaruskija imprezy. Praŭda, šv. p. Dr. B. T. nie zajmaŭsia palitykanstvam, ale heta tak-ža jamu treba zaličyć nie na minus, a na plus.

17-hodździe nabaženstvaŭ dla Biełarusaŭ u šv. Mikałaja minula 10-ha hetaha miesiaca, sioleta. Hetyja ŭhodki Ks. Ad. Stankievič,

Z Litvy

Prezydent Smetona vybrany paŭtorna. U paniadzielak 14 h. m. adbylisia ŭ Litvie vybery prezydenta. Prezydentam Litvy vybrany dasiulešni prezydent Anton Smetona.

Min. Łozarajtis ab suadnosinach Litvy z Niamieččynaj i Polščaj. Litoŭski ministar zahranicznych spraŭ Łozarajtis nadoviačy padaŭ u presu vyjašnieńnie ab zahranicznej palitycy Litvy adnosna Niamieččyny, Polščy, inšych

jaki viadzie henyja nabaženstvy ad ich pačatku, adznačyŭ adpaviednym kazańniem u niadzielu 13.XI.

„Biełaruski Chryścijanski Ruch“. Pad hetkim zahaloŭkam u pałovie miesiaca śniežnia sioleta vyjdzie knižka Ks. Ad. Stankieviča.

«Хрысьціянства й Беларускі Народ» — knižka taho-ž Ks. Ad. Stankieviča pačnie drukavacca z novaha hodu ŭ „Chr. D.“

Biełarusy dumajuć naładzić litoŭski litaraturny viečar. I słušna. Litoŭcy byli naładziŭšy hetki viečar biełaruski, a ciapier čarha na Biełarusaŭ. Viečar maje adbycca ŭ kancy hetaha miesiaca. Viečar budzie praznačany litoŭskaj litaratury i kultury. Referat pračytaje litoŭskaja paetka Ona Micute. Buduć tak-ža deklamacyi litoŭskich vieršaŭ u biełaruskim pierakładzie.

susiedziaŭ i ahałam adnosna druhich dziaržaŭ. Pavodle hetaha vyjašnieńnia Litva trymajecca adnosna druhich dziaržaŭ palityki neŭtralnaj — nie miašajecca ŭ miždzjaržaŭnyja sprečki. Princyp hetkaj palityki — adznačyŭ min. Łozarajtis—abaviazuje ŭsie try — Litvu, Łatviju i Estoniju — prybałtyckija dziaržavy.

Suadnosiny Litvy z Niamieččynaj—šćviardžaje min. Łozarajtis—narmalnyja i dobryja. U spravie zacikaŭleńnia Niamieččynaj pałažeńniem u Kłajpedzie, min. Łozarajtis adznačaje, što Litva zaŭsiody i ciapier trymajecca h. zv. Kłajpedzkaha statutu, jaki apirajecca na mižnarodnych zabaviazańniach i dziela hetaha pałažeńnie ŭ Kłajpedzie nia moža być pryčynaj svarki miž Niamieččynaj i Litvoj.

Z Polščaj — kazaŭ min. Łozarajtis — Litva choča žyć u dobrych i pryjacielskich susiedzkich suadnosinach. Pry hetym litoŭski ministar šćviardžaje, što ŭžo miž Litvoj i Polščaj zaklučana šmat važnych dahavoraŭ, jakimi rehulujucca roznyja važniejšyja haliny žyćcia. U kancy min. Łozarajtis zajaviŭ, što Litva mocna zaintarasaavana ŭ tym, kab i z boku Polščy byli adsunuty pieraškody, jakija lažać na šlachu dobrasusiedzkaha sužyćcia Litvy z Polščaj.

Funduš chryścijanskaj litaratury i mastactva. Z pryčyny 550-hodździa chrostu i 20-hodździa niezaležnaści Litvy sarhanizavany ŭ Koŭnie Funduš Chryścijanskaj Litaratury i Mastactva.

prypynak u Koŭnie. Voš-ža tady, 12.XI.1920 h. byla padpisana ŭmova miž uradam biełaruskim Łastoŭskaha i ŭradam litoŭskim.

U henaj umovie, aprača abiacańnia biełaruskaha ŭradu padtrymac Litvu ŭ plebiscyie, jaki mieŭsia adbycca ŭ Vilenščynie miž Polščaj i Litvoj, i aprača i inšych mienš važnych punktaŭ, spatykajem punkt 6 hetkaha źmiestu: „Ŭsie sprawy datyčna adnosinaŭ miž dzjaržavami Biełaruskaj i Litoŭskaj pavinny być raźviazany na padstavie dabravolnaha dahavoru ŭradaŭ hetych dzjaržaŭ. Sprava hranic miž hetyimi dzjaržavami pavinna być raźviazana sposabam zhody pašla sklikańnia pravamočnaha Sojmu Biełaruskaj Narodnaj Respubliki. Da hetaha času miesnaści z pieravahaj biełaruskaha nasielnicтва, uchodzjačyja ŭ skład Respubliki Litoŭskaj, pavinny kiravacca na padstavie terytoryjalnaj nacyjanalnaj aŭtanomii.“¹⁾ Praŭda, usiaho hetaha zrealizavać nie ŭdałosia, bo na pieraškodzie hetamu stali paźniejšyja palityčnyja padziei, adnak sled dobra-susiedzkich i pavažnych litoŭska-biełaruskich adnosinaŭ astaŭsia.

Zaŭsiody tak-ža byli spahadnyja i dobryja adnosiny da biełaruskaha, — časta ŭ lučnaści i da litoŭskaha, — ruchu i Ukraincaŭ. Voš što napr. pišaŭ ab hetym u 1909 h. viedamy ŭkrainski historyk, prof. M. Hrušeŭski, padajučy dumki palityčnaj unii Biełarusi, Ukrainy i Litvy.

„Hety sajuz, jaki maje biespasredna svaju histaryčnuju i tyrytoryjalnuju padstavu isnavańnia, — piša M. Hrušeŭski, — jakoha narody tak doŭha byli histaryčna źviazany miž saboj, maje budučyniu i pry tym daloka silniejšuju i tryvalejšuju, jak roznyja palityčnyja systemy astatniaha stahodździa, i niekali vystupić z cełaj siłaj histaryčnaj nieabchodnaści. Hety sajuz, jaki jość tak silny svajej unutranej siłaj, a nia dziela źvierchniaha prymusu, nia straciŭ svajej prycahajučaj siły i da siańnia, i heta budzie mieć svajo značeńnie ŭ historyi i pry ŭkładzie palityčnych i nacyjanalnalnych adnosin.“¹⁾

1) St. Elski — Sprawa Białoruska, Warszawa — 1931, bač. 48—49.

1) Ukr. Rundschau, 1909, № 2. Hetyja stovy Hrušeŭskaha prytočvaju pavodle: Г. Бочковський — Поневолені народи Царської Імперії, IV Білоруси та білоруське відроджене. 1916, баč. 100.

U Ukraincaŭ

Z manifestu Pieršaj Ukrain-skaj Nacyjanalnaj Centralnaj Rady Karpackaj Ukrainy. Haze-ty padajuć, što Pieršaja Ukrain-skaja Nacyjanalnaja Centralnaja Rada Karpackaj Ukrainy wydała nadoviačy manifest, u jakim, miž inšym, skazana nastupnaje: Hra-nicy Karpackaj Ukrainy zabiašpie-čyli četyry vialika-dziaržavy: Nia-mieččyna, Italija, Francyja i Anh-lija. Polšča i Vuhryja pryniali he-ta da viedama i zabaviazalisia nie miášacca ŭ spravy Karpackaj Ukrainy.

Pačynajecca takim čynam no-vy peryjad u ŭkraińskaj historyi: peryjad dziaržaŭnaha budaŭnictva.

Budova novych čyhunačnych šlachou i pieranos stalicu Karp. Ukrainy. Razam z Užhorodam i i Mukačevam Vuhryja zabrala i čyhunačny šlach, jaki lučyŭ Karp. Ukrainu z Slavakijaj i Čechijaj. Pašla hetaha Karp. Ukraina asta-lasia biaz čyhunačnych šlachou. Čiapier urad novaj dziaržavy pie-ranios stalicu z Užhoradu ŭ m. Chust i ŭžo pačaŭ budavać novu-ju čyhunku.

Listapadavaja hadaŭščyna ŭ Lvovie. Z hodu ŭ hod adbyvajec-ca 1 listpada ŭ Ukraincaŭ viali-kaje šviata. Sioleta 1 listpada Ukraincy abchodzili taksama ŭra-čysta.

Ab hetym šviacie „Dziennik Polski“ piša hetak: „Ukraincy, chočučy naładzić demanstracyju z nahody zamachu na Lvoŭ u 1918

Vialikija pieramieny ŭ Pra-vasłaŭnaj Carkvie ŭ Polšcy

U minulym tydni Minister Aš-viety pryniaŭ na aŭdyjencyi sia-broŭ Synodu Pravasaŭnaj Carkvy ŭ Polšcy na čale z Mitrapalitam Dzianisam. Padčas aŭdyjencyi Mi-trapalit Dzianis uračysta pavieda-miŭ Ministra, što Synod prava-słaŭnych jerarchaŭ u Polšcy na naradzie 7 listpada 1938 h. pa-stanaviŭ padpisać unutrany stat-ut Pravasaŭnaj Carkvy, prajekt jakoha pryhatavała ministerskaja ŭlada i jaki maje być vydany de-kretam Prezydenta Rečypaspalita-j.

Pravasaŭnyja kruhi, zblížanyja da varšaŭskaj pravasaŭnaj mitra-polii, pieradajuć, što hety novy statut uvodzić u carkoŭna-prava-słaŭnaje žyćcio šmat čaho nova-ha, jak napr. toje, što jeparchi-jalnyja sabraŭni buduć składacca i z šviečkich pradstaŭnikoŭ, pa 3 na kožnych 2 duchoŭnych i što hetyja-ž sabraŭni buduć padavać kandydataŭ na jepiskapaŭ-ardyna-ryjaŭ z pamiž jepiskapaŭ-vikarnych.

Pašla pryniaćcia hetaha statu-tu Synodam pravasaŭnych jepi-skapaŭ sprava sklikaŭnia carkoŭnaha Saboru stanovicca nie aktualnaj.

h., sarhanizavali panichidu, na ja-kuju sabraŭlasia ŭ katedru šv. Ju-ra kala 1500 asob. Pašla nabažen-stva ŭtvaryŭsia pachod, u jakim učašniki pačali špiavać ukraiński nacyjanalny himn i vyjaŭlać pro-ciŭpolskija kličy. Palicyja pachod razahnała“.

LISTY

Nia mohuć zabycca.

Plusy, Braslaŭskaha pav. U nas tut jašče ŭsio havorać ab vy-sialeŭni ajcoŭ Maryjanaŭ z Druŭ. Sprava heta tut usich mocna pa-rušyła. Biadujuć našy žychary tak-ža i pa ks. J. Hermanoviču, što jon vyjechaŭ z Vilni i nia zmoža chutka pryjechać da nas. Bielaru-skaja šviedamašć u nas choć pa-voli, ale ražvivajecca. Tutejšyja ludzi duža cikaviacca bielaruskimi knižkami i hazetami. **A. A.**

Добры праяў.

Любча, Наваградзкага pav. Насталі доўгія вечары. Часу хва-тае. Многія, на жаль, граюць у карты і агулам займаюцца роз-нымі глупствамі. Але можна па-хваліцца, што асабліва сярод мо-ладзі многа можна спаткаць адзінак, якія ў доўгія васеньнія вечары, паасобку або і разам, чытаюць беларускія газеты, кніж-кі і талкуюць аб розных паваж-ных справах. **H. M.**

Zabojstva i vastroh.

Jody, Braslaŭskaha pav. Sum-nyja zdarajucca prajavy ŭ žyćci našaha sialanstva. U minulym tyd-ni ŭ v. Padobach pabilisia dva braty Matunionki — Kazimier z Uładyslavam. Pryčyna byla nie vialikaja — haspadarskaja spreč-ka, ale našledki strašnyja: Ułady-słaŭ nia vytrymaŭ udaraŭ brata i pamior. Pašla hetaha Kazimiera aryštavali i pasadzili ŭ vastroh. Hetaje trahičnaje zdareńnie nia-čaj budzie prašciarohaj dla ŭsich

§ 4. — Histaryčny šlach Bielaruskaha narodu na linii kantrastu miž Uschodam i Zachodam.

Voš-ža BChD Litoŭcaŭ i Ukraincaŭ ŭvažala za naturalnych sajužnikaŭ. Padstavaj adnak najhły-biejšaj hetaha nia jość ani henyja vyličanyja fakty lit.-biel. adnosinaŭ, ani dobryja ŭkraińska-bielaru-skija adnosiny, zaznačanyja tolki ahulna. Heta tolki ilustracyja, heta najvyžej dokaz pasredny i druha-radny. Jość padstava hałoŭnaja i biespasrednaja. Voš jana.

U pryrodzie ahułam, a tak-ža i ŭ žyćci čała-vieka adzinki i hramadzianstvaŭ i narodaŭ važnuju rol adyjhryvaje prava kantrastu.

Kantrast — heta znača: sastaŭleńnie rečaŭ, pa-niaćciaŭ, idejaŭ susim pracijnych, kab, praz prac-ienvstva i prociŭstaŭleńnie, vydabyć z ich hłybiejšy, svajho rodu novy, sens i značeńnie.

Na bielaruskich ziemlach dzieić geopolityčnaje i palityčna-kulturnaje prava kantrastu: Uschod i Za-chod, pravasaŭaje i katalictva, Maskva i Varšava. Voš-ža Bielaruski narod musić tak adnosicca da hetaha kantrastu, kab samomu nie asimilavacca, pakiravaŭšysia ci ŭ adzin bok ci ŭ druhi henaha kantrastu, henaj pracijnašci, ale kab z jaho vyda-

być svoj asobny palityčna-nacyjanalna-kulturny typ. A kab da hetaha dajsci, treba šukać punktu apory na linii henaha kantrastu, na jakoj i znachodzicca Bielaruski narod, a nie na jaho peryferyi, bo tut hublajecca bielaruski hrunt. Biel. Chryśc. Dem. heta razumieła i hetkuju ideju ŭšciaž i ražvivała. Voš hałoŭnyja asnovy jaje palityki: vydabyć z Bielaruskaha narodu jak maha najbolš nacyjanalnaj šviedamašci i praz heta adpornašci na čužyja ŭply-vy, šukajučy pry hetym družby pradusim u Litoŭ-caŭ i Ukraincaŭ, jak u svaich naturalnych sajužni-kaŭ, jakija tak-ža bolš ci mienš znachodziacca na linii taho-ž kantrastu miž Zachodam i Uschodam i ŭ jakich — treba pry hetym adciemić — znachod-ziacca lohkiya, jakimi Bielaruš moža dychać: Bał-tyk i Čornaje mora.

Ražvivajučy adnak ideolohiju ab naturalnašci sajuzu Bielarusau, Litoŭcaŭ i Ukraincaŭ, BChD zaŭ-siody heta rabiła ŭ ploščy čysta ideovaj, usiakija spravy praktyčnyja, jak spravy terytoryjalnyja, bu-dučyja hranicy i h. d. pakidajučy na baku, pakida-jučy ich da taho času, kali-b heta ŭsio mahli vy-rašać sami zacikaŭlenyja narody praz svaje lehal-nyja pradstaŭnictvy.



inšych, što nia ũstrymlivajuć sva-ich ruk u złości i pazvalajuć sabie karystacca fizyčnaj silaj adnosna svaich praciŭnikaŭ. J. B.

Palityka

Pašla parlamancich vybaraŭ u Polšcy. U minuluju niazdielu 13 listapada adbylisia vybary ũ Senat 64 senataraŭ. Ciapier da 25 h. m. Prezydent vyznačyc 32 senataraŭ i vybary buduć zakončany.

Hazety padajuć, što pieršaja nadzvyčajnaja sesija novovybrana-ha Sojmu i Senatu budzie sklīkana 25 abo 26 listapada siol.

Apazycynajna presa padaje, što OZN (Obóz Zjednoczenia Narodowego), majućy ũ novym Sojmie bolš 160 pasloŭ, budzie rašać usie sprawy sam. Ale treba viedać, što i ũ OZN-ie jość svaja pravica i levica, jakija miž saboju taksama za niešta sporać. Pry hetym jość pasly i h. zv. biezpartynnaja, jakija stajac adnosna OZN-u apazycynna — prykl. hien. L. Źelihoŭski.

Pakt 4-ch. Anhielskaje Ministerstva Zahraničnych Spraŭ padaje, što ũ hetym m-cy anhielski min. Čemberlen adviedaje ministraŭ zahraničnych spraŭ Niamieččyny i Francyi, z jakimi budzie naradžacca ab dalejšaj palitycy ũ Eŭropie. Presa da hetaha dadaje, što heta padhatoŭka da paktu 4-ch vialikadziaržaŭ—Anhlii, Francyi, Niamieččyny i Italii.

Vybary ũ Źi. št. Paŭnočaj Ameryki. U minulym tydni adbylisia ũ Źi. št. Paŭnoč. Ameryki parlamancikija vybary. Novy amerykanski parlament sklādajecca: z 261 demakrataŭ, 170 respublikancaŭ i pa 2-ch pradstaŭnikoŭ inšych palityčnych hrupaŭ.

Što budzie z Kitajem? Dasialešnja zavajavaŭni Japonijaj kitajskich pravincijaŭ pakazvajuć, što prychozić kaniec niezaležnaści Kitaju, jaki praisnavaŭ, jak niezaležnaja dziaržava tysiačy hadoŭ. Ciapier Japonija, zavajoŭvajućy Kitaj, choča z hetaj najbolšaj na šviecie dziaržavy zrabic svaju kaloniju.

Niemy parlamant. Kali balšaviki arhanizavali 2 hady tamu ũ SSSR parlamant, kryčali na ũvieš šviet, što jon budzie najdemokratyčniejšym u šviecie. Tymčasam hety „najdemokratyčniejšy ũ šviecie parlamant“ akazaŭsia zusim niemym i nichto niazdie nia moža pačuc jaho hołas. Z hetaha vidać, što ũ SSSR maŭčac možna svobodna.

Prašledavaŭnie žydoŭ u Niamieččynie. Niadaŭna ũ Paryży emihrant — žyd Grynšpan zamardavaŭ u niamieckaj ambasadzie niamieckaha dyplomata Ratha, jaki na druhi dzień pamior. Grynšpan aryštavany.

Z hetaj pryčyny ũ Niamieččynie pačalisia strašnyja pahromy žydoŭ Arhanizavany natoŭp hitleraŭcaŭ raźbivaŭ žydoŭskija kramy i paliŭ synahohi. Urad nałažyŭ na žydoŭ miljard marak kantlybucyi i vydaŭ novyja represyjnaja adnosna žydoŭskaha nasielnictva zakony. U źviazku z hetym niamieckija ũlady aryštavali bolš 10 tysiač žydoŭskich dziejačoŭ.

Hazety padajuć, što niamieckija ũlady masava vysialajuć z Sudetaŭ tamašniaje žydoŭskaje nasielnictva zahranicu: žandary pryvoziać aŭtamabilami žydoŭ da hranicy i pad pahrozaj kulamjotaŭ zmušajuć niaščasnnych ludziej pierachodzić hranicu na kaleniach.

Polskija hazety padajuć, što jašče i prad zabojsavam Grynšpanam fon Ratha niamieckija žandary kulamjotami zmusili 8 tysiač žydoŭ, jakija mieli polskija pašparty, pierajsci na hluchich hranicznych adcinkach z Niamieččyny ũ Polšč.

Ciapier, kali zaisnavała farmalna-represyjnaja pryčyna, šaŭ rasa-vaj nienaviści raźliŭsia pa ũsiej Niamieččynie i prajaviŭsia adnosna žydoŭskaha nasielnictva ũ formie niabyvaľaj dzikaści.

Palityčny plan Niamieččyny ũ siaredniaj Eŭropie. U ahulnym palityčnym planie Niamieččyny ũ pieršuju čarhu vystupaje sprava padparadkavaŭnia niamieckim uplyvam siaredniaj Eŭropy.

Pašla zaniaćcia Aŭstryi i razhromu Čechasľavaččyny, ciapier u Niamieččynie padniaŭsia klič: „Šľach užo volny“ — h. zn. razhonu niamieckaj ekspansii nichto ũžo nia spynić. U źviazku z hetym ciapier havorać u Eŭropie ab vialikim palityčnym planie Niamieččyny. Anhielskaja hazeta „Tajms“ padaje, što niamieckaja dyplomacyja zaprapanavała ũžo baŭharskamu ũradu hetki haspadarča-palityčny projekt: Baŭharyja pavinna zabaviazacca, što ũ praciahu 12 hadoŭ budzie pradavać usie eksportavyja produkty tolki Niamieččynie za aružža, mašyny i pramyslovyja tavary. Aprača hetaha Baŭharyja pavinna zhadzicca na ũčasćie niamieckich technikaŭ u razvićci baŭharskich kamunikacyjnych šľachoŭ i publičnaha budaŭnictva. Praz Baŭharyju maje być uklučana ũ niamieckuju haspadarčuju systemu

Vilenskaja chronika.

Adstaŭka pravosl. archijepiskapa. Hazety padajuć, što vilenski pravosľaŭny archijepiskap Chviados chutka maje padacca ũ adstaŭku. Na miesca jaho maje być naznačany novy jepiskap Siemaška.

Uzrost biezraboćcia. Kali pryjšta vosieŭ i raboty pry budovach štoraz mienš, dyk značna padniaŭsia lik biezrabočnych. Apošnim časam biezrabočnych paličajecca ũ Vilni da 7 tys.

Kanfiskata. „Viln. Źodis“ № 54 skanfiskany za časć ustupnoha artykuľu: „Šviata niezaležnaści Polšcy“.



Paštovaja skrynka

B. K. Na žal, ničoha ũ Vašaj sprave pamahcy nia možam.

A. A. Karystajem, pišycie časćiej.

J. A. Jak bačycie, karystajem z vašych viestak. Vysylajem Vam katalog, krychu knižak i „Chr. D.“

B. D. Tak niavyrazna Vy padali heny adras, što nia viedajem, ci dojdzie pa im hazeta.

U. Ch. Ad Vas jašče naležycca nam usio.

A. K. Atrymali, prošbu spoŭnili. Nia padajcie ducham!

Št. D. Vypišcie biel. hazetu i knižku, dyk zrazumiejecie ũsio.

P. L. Abaviazkava treba zajmacca samaašvietaj. Pišycie ũ „Pahoriŭ“, — jana Vam vyše adpaviednyja knižki.

U. S. Z novaha hodu abaviazkava spynim.

B. V. Tak, i my ũvažajem, što šv.p. dr. Turonka hena hazeta pakryŭdzila.

A. Ch. Dziakujem za pažadaŭni, pastarajemsia.

P. S. Atrymali, dziakujem, skarystajem u „Zorcy“.

ũ pieršuju tak-ža Tureččyna, a pašla i inšyja dziaržavy. Hety palityčna-haspadarčy plan Niamieččyny razdzialaje SSSR z Ukrainaj, abyjmajućy apošniuju i vyklučajućy Saviety. Karpackaja Ukraina — piša „Tajms“ — maje być vychadnym punktam pachodu niamieckaj zbrojnaj sily ũ SSSR.

Hinduski Kanhres. Nadoviacy ũ Benhaljory adbyŭsia vializorny hadavy Kanhres hinduskich plamionaŭ, u jakim braŭ udziel i slaŭny pavadyr Hindusaŭ Handi. Staršynia Kanhresu Sutas Baŭu ũ svajej pramovie ũ zakančeŭni skazaŭ — „Praŭda jak i sonca — moža časami źniknuć za chmarami zła, ale raniej ci pažniej sonca vyjdzie z za chmaraŭ. Bačkaŭšćyna Hindusaŭ budzie napeŭna volnaj i to skarej čymsia nam usim zdajecca.“ Handi ũ svajej pramovie skazaŭ, što losami narodaŭ i čalavieka kiruje Boh i kožnamu narodu praznačaŭe dni niavoli i ũpadku na toje, kab narod moh u ciarpieŭni ũšviedamić sabie svaje pachiby, pamyľki i ũzmocnić sily svajho ducha dzieľa novaj pieramohi. Kanhres adbyŭsia ũ atmosfery viery, što niezaležnaści Indyi ũžo nie zaharami.

Выбарная ардынацыя ў самаўрады

Закон аб выбарах грамадзян, валасных і паветаў радных в 16.VIII.1938 г. (Dz. U. Nr. 63, poz. 481).

Валасныя выбары.

Арт. 50. Лік валасных радных устанаўляецца гэтак: а) да 5000 жыхароў — 12; б) ад 5000 да 10.000 — 16; в) звыш 10.000 — 20 радных.

Выбары валасных радных у воласцях падзеленых на грамады праводзяцца пасрэдным спосабам, а ў воласцях не падзеленых — беспасрэдна.

Паясьненне: Дзеля таго, што на тэрыторыі заселенай Беларусамі воласці падзеленыя на грамады, зьвернем увагу ў выбарным законе толькі на артыкулы, абавязуючыя ў воласцях падзеленых на грамады.

Арт. 51. Выбары адбываюцца спосабам тайнага галасавання. Воласць можа быць падзелена на wokругі і можа быць без падзелу на выбарныя wokругі:

I) Калі воласць не падзелена на выб. wokругі, тады валасную раду выбірае валасная выбарная калегія, якая складаецца: а) з грамадаў, дзе ёсць грамадзкія рады, усе грамадзкія радныя ўваходзяць у валасную выбарчую калегію; б) з грамадаў, дзе няма грамадзкіх радаў, уваходзяць у вал. выб. калегію дэлегаты ад 2 да 10, залежна ад ліку насельніцтва; в) з усіх грамадаў воласці ўваходзяць у вал. выб. калегію солтысы і падсолтысы. Дэлегаты ў валасныя выбарчыя калегіі ад грамады, дзе няма грамадзкай рады, выбіраюцца таксама, як і грамадзкія радныя.

II) Калі воласць падзелена на выб. wokругі, дык валасных радных выбіраюць акружныя калегіі, якія складаюцца: а) з грамадзкіх радных таго wokругу, або дэлегатаў ад грамады, калі няма грамадзкай рады; б) з солтысаў і падсолтысаў тае тэрыторыі, якая абнята выбарным округам.

Арт. 53. Права быць выбраным валасным радным мае кожны грамадзянін (мужчына і жанчына), які прад аб'яўленьнем выбараў кончыў 30 гадоў жыцця, прабывае на тэрыторыі воласці і мае ўсе правы вымаганыя арт. 3 гэтага выбарнага закону.

Выбарныя wokругі павінны тварыць адну непадзельную тэрыторыяльную цэласць; грамада ня можа быць раздзелена ў два wokругі. На адзін wokруг павінна прыпадаць найменш 3 мандаты. Падзел робіць паветавы стараста.

Аб'яўленьне выбараў.

Арт. 54. Валасныя выбары аб'яўляе паветавы стараста, які апавяшчаюцца таксама, як і выбары грамадзкія, згодна з арт. 6 і 7 гэтага выб. закону.

Выбарныя камісіі для правядзення валасных выбараў арганізуюцца так, як і выб. камісіі ў выбарах грамадзкіх.

Выбарныя сабранні.

Арт. 57 і 58. Выбары валасных радных адбываюцца на спецыяльных выбарных сабраннях. Закон наказвае, каб войт паведаміў усіх сябраў выбарнай калегіі аб выбарным сабранні найменш за 6 дзён наперад, падаючы лік мандатаў і падзел воласці на wokругі.

Выбарнае сабранне правамоцнае ў прысутнасці большасці законных сябраў выбарнай калегіі. Калі на вызначаны дзень не з'явіцца патрэбная большасць, тады не скарэй, як за 7 дзён павінна адбыцца паўторнае сабранне выбарнай калегіі. Калі б і другі раз не з'явілася больш палавіны ўсіх сябраў выбарнай калегіі на выбарнае сабранне, тады паветавы аддзел назначае тымчасовых валасных радных, якія будуць выконваць свае абавязкі дотуль, пакуль выбарная калегія ня выбярэ радных.

Сьпіскі кандыдатаў на валасных радных.

Арт. 59, 60 і 61. На валасных выбарных сабраннях старшыня выб. камісіі сьцьвярджае ці ёсць больш, як палавіна сябраў выб. калегіі і сьцьвердзіўшы гэтую большасць заклікае сабранне, каб у працягу адной гадзіны часу падлі сьпіскі кандыдатаў на валасных радных. Сьпіскі кандыдатаў на валасных радных павінны быць падаваныя згодна з вымогамі арт. 22 і 23 гэтага выб. закону.

Выбарная камісія законна паданая сьпіскі кандыдатаў аб'яўшчае і аб'яўляе галасаванне.

Галасаванне.

Галасаванне адбываецца таксама, як і ў выбарах грамадзкіх радных згодна з арт. 27—34 гэтага выб. закону. Апрача гэтага сябра выбарнай калегіі можа галасаваць на столькі кандыдатаў, колькі радных выбірае падзены выбарны wokруг. Пры гэтым сябра выбарнай калегіі можа галасаваць ня толькі на кандыдатаў аднаго сьпіску, але і выбіраючы з многіх сьпіскаў па адным і больш.

Пасьля галасавання выб. камісія безадкладна падлічае галасы. Пры падлічэнні галасоў і падчас галасавання маюць права быць даверанымі сьпіскаў кандыдатаў.

Выбары без галасавання.

Выбары без галасавання адбудуцца тады, калі будзе паданы толькі адзін сьпісак кандыдатаў у падвойным ліку мандатаў у wokрузе.

Выбарныя пратэсты.

Выбарныя пратэсты падаюцца супроць валасных выбараў таксама, як і супроць выбараў грамадзкіх, згодна з арт. 43—49 гэтага выбарнага закону.

(д. б.).

„Chr. Dumka“ wychodzić: 1, 10 i 20 koźnaha miesiaca.

Padpiska na hod — 3 zł., na paűhodu — 1 zł. 50 hr., na try miesiacy — 75 hr. Cana asobnaha numaru — 10 hraűoű.

Adrys Redakcyi i Administracyi: Wilnia (Wilno), Zawalnaja vul. № 1—2.

Adkazny redaktar V. JERMALKOVIČ

Vydaviec KS. AD. STANKIEWIČ

Bielaruskaja Drukarnia im. Fr. Skaryny, Wilnia, Zawalnaja vul. № 1.